



سڑک، چینی سُدھ مہا دیو حصہ ور تے قومی شاہراں با رے اتھارٹی غی طرفوں دوجا بکھ بکھ پروجیکٹاں تے کئی اہم پروجیکٹاں ور تبادلہ خیال کیو۔

-----

Nitin Gadkari

سڑک تے قومی شاہراں با رے مرکزی وزیر تنن گڈکری نے کہیو ہے جے جموں کشمیر مانہہ قومی شاہراں با رے اتھارٹی 4 ہزار کروڑ روپیان غی لا گت آلی چھتر گلا سُرنگ غو کم جلد شروع کرے گی۔ میٹنگ غے دوران مرکزی وزیر ڈاکٹر جتندر سنگھ نے کہیو جے ٹنل واسطے تجویز تقریباً 6 بہرا پہلاں شروع کی گئی تھی۔ تے سرحدی سڑکاں غی کمی غی وجہ تیں کم شروع ناہو سکیو تے بُن فیصلو لیو گیو ہے جے لکھن پو ر تیں بسوبلی بنی توں بوتوں واں بہدرواہ، ڈوڈہ تک گی نویں قومی شاہراہ غو کم شروع کیو جائے گو۔

-----

Secretary Health

صحت تے طبی تعلیم غا سیکریٹری ڈاکٹر سید عابد رشید شاہ غی ہدایت ور صحت خدمات با رے ڈائریکٹر کشمیر ڈاکٹر مشتاق احمد راتھر نے تیاریاں غو جائزو لین واسطے شری امرناتھ جی غا پہلگام رستہ غو دورو لایو۔ دورہ غے دوران ڈائریکٹر نے آتی امرناتھ یا ترا با رے تعینات طبی کا رکنان نال وقت گزاریو۔ اُنہاں نے فرسلاں چندن واڑی، پُسو ٹاپ تے پہلگام بنیا دی کیمپ ہسپتال کم غی پیش رفت غو جائزو لیو۔ موصوف نے تمام متعلقین نانہہ ہدایت کی جے ویں ویلے سر کم مکمل کریں۔ ڈائریکٹر نے آتی امرناتھ یا ترا غے دوران بلا رکا وٹ طبی خدمات غی ضرورت ور زور پایو۔

-----

Director Agriculture

ذراعت با رے ڈائریکٹر جموں ایس ارویند سنگھ رین نے کل ایس ایم فارم چنور غو دورو لایو۔ دورہ غو مقصد آتا خریف موسم با رے تیاریاں غو جائزو لینوتھو۔ دورہ غے دوران موصوف نے سہولیات غو معائنو کیو۔ اس موقع ور چنور فارم غا ڈائریکٹر نال تبادلہ خیال کیو گیو۔

-----

## CDS Jammu

دفاعی عملہ گا سربراہ جنرل اٹل چوبان کل 1 روزہ دورہ گا سلسلہ مانہہ جموں پُجیا۔ دورہ گو مقصد خطہ مانہہ سلامتی صورتحال تے کا روائی تیاریاں غو جائزو لینو تھو۔ جنرل چوبان غو یوہ دورہ مرکزی وزیر داخلہ امت شاہ غی جائزہ میٹنگ تیں فوراً بعد ہوؤ ہے۔ اس ضمن مانہہ سی ڈی ایس 16 کو ر نگرہ پُجیا۔ جت اُنہاں نانہہ فوج غا اعلیٰ کمانڈراں نے جانکا ری دتی۔ اس سلسلہ مانہہ کئی میٹنگ منعقد ہوئیں۔

-----

## Encounter

شمالی کشمیر غا بانڈی پو رہ ضلع مانہہ کل اک ٹاکرا مانہہ 1 دہشت گرد ہلاک کر دتو گیو۔ پولیس غے مطابق دہشت گرداں غی موجو د گی با رے خُفیا جانکا ری ملن تیں بعد فوج، سی آر پی ایف تے جموں کشمیر پولیس اک سانجھی ٹیم نے ارامام بانڈی پو رہ مانہہ گھیرا بندی تے تلا شی کا روائی چلائی۔ حفاظتی دستاں غی یاہ ٹیم جد مشکوک تھار پُجی تاں اُت چھپیا وا دہشت گرداں نے حفاظتی دستاں ور گولی با ری شروع کر دتی۔ جس غا نتیجہ مانہہ تصادم شروع ہو گیو۔ آخری خبر آن توڑی ٹاکرو جا ری تھو۔ اس سلسلہ مانہہ مزید تفصیلات غی اجوں اُڑیک ہے۔ اسے طرح ضلع کپواڑہ غا بندواڑہ علاقہ مانہہ وی حفاظتی دستاں نے اک کا روائی چلا غے حذب المجاہدین غو 1 دہشت گرد گرفتار کیو۔

-----

اس غے نال ہی خبراں غو یوہ بلیٹن ختم ہوؤ۔